

ஜனவரி - 17

## TNPSC துளிகள்

- ❖ காக்கிசன்ட் நிறுவனமானது, இன்ஃபோசிஸ் நிறுவனத்தின் முன்னாள் தலைவர் S. ரவிக் குமார் என்பவரை அதன் புதிய தலைமை நிர்வாக அதிகாரியாக நியமித்து உள்ளது.
- ❖ இந்திய-அமெரிக்க விண்வெளி நிபுணர் A.C.சரணியாவினை, அமெரிக்க விண்வெளி நிறுவனமான நாசா தனது புதிய தலைமை தொழில்நுட்ப வல்லுநராக நியமித்துள்ளது.

## தமிழ்நாடு செய்திகள்

### சேதுசமுத்திர கால்வாய் திட்டம்



- ❖ வெகு நாட்களாக கிடப்பில் போடப்பட்டுள்ள சேது சமுத்திரத் திட்டத்தை மத்திய அரசு மீண்டும் கையிலெடுக்க வலியுறுத்தி தமிழகச் சட்டப் பேரவை தீர்மானம் ஒன்றை நிறைவேற்றியுள்ளது.
- ❖ இந்தியாவின் மேற்கு மற்றும் கிழக்குக் கரையோரங்களுக்கு இடையிலான கடல் போக்குவரத்து இணைப்பை உருவாக்குவதே இதன் நோக்கமாகும் என்பதோடு, இதன் மூலம் கப்பல்கள் இலங்கையை சுற்றிப் பயணம் மேற்கொள்வதைத் தவிர்க்க முடியும்.
- ❖ இது பனாமா மற்றும் சூயஸ் கால்வாய்களுக்கு நிகரான கடல் வர்த்தகத்திற்கு உதவும் என்று கருதப்படுகிறது.
- ❖ இது குறித்த கருத்தாக்கமானது, முதன் முதலில் 1860 ஆம் ஆண்டில் ஆங்கிலேயர்களால் உருவாக்கப்பட்டது.
- ❖ இந்தத் திட்டத்தினை, பிரதமர் மன்மோகன் சிங் அவர்கள் 2005 ஆம் ஆண்டு ஜூலை 02 ஆம் தேதியன்று தொடங்கி வைத்தார்.
- ❖ சமய அமைப்புகள் மற்றும் சுற்றுச்சூழல் ஆர்வலர்கள் இந்தத் திட்டத்திற்குக் கடுமையான எதிர்ப்பு தெரிவித்தனர்.
- ❖ 2007 ஆம் ஆண்டு முதல் அரசு மற்றும் எதிர்க்கட்சிக்கு இடையே ஏற்பட்ட சட்ட மோதலைத் தொடர்ந்து இத்திட்டம் முடக்கப்பட்டது.
- ❖ இராமர் சேது என்பது இந்தியாவின் தென்கிழக்கில் உள்ள இராமேஸ்வரம் தீவிற்கும்

இலங்கையின் வடமேற்கில் உள்ள மன்னார் தீவிற்கும் இடையில் உள்ள சுண்ணாம்புக் கற்களால் ஆன சங்கிலித் தொடர் அமைப்பாகும்.

- ❖ இந்து புராணங்களின் படி, இந்தப் பாலம் ஆனது ஹனுமான் மற்றும் அவரது படை வீரர்களால் பகவான் ஸ்ரீராமருக்கு உதவுவதற்காக கட்டப்பட்டது.
- ❖ இந்தக் கால்வாய் அமைக்கும் திட்டமானது, பாக் வளைகுடா மற்றும் மன்னார் வளைகுடா பகுதிகளின் கடல் சார் சுற்றுச்சூழல் அமைப்புக்குக் கணிசமான அளவில் சேதத்தினை ஏற்படுத்தும்.
- ❖ முன்கூட்டியே கணிக்க முடியாத புயல்கள் அவ்வப்போது எழுவதால் இப்பகுதியினை மிகவும் பாதிக்கப்படக் கூடியதாக வானிலை ஆய்வாளர்கள் கருதுகின்றனர்.

### ஜல்லிக்கட்டுக் கொண்டாட்டங்கள்



- ❖ 'ஏறு தாழ்வுதல்' மற்றும் 'மஞ்சுவிரட்டு' என்று அழைக்கப்படும் 'ஜல்லிக்கட்டு' மதுரை மாவட்டம் பாலமேட்டில் நடைபெற்றது.
- ❖ மாட்டுப் பொங்கல் தினத்தன்று பொங்கல் கொண்டாட்டத்தின் ஒரு பகுதியாக தமிழகத்தில் ஜல்லிக்கட்டு நடத்தப் படுகிறது.
- ❖ அவனியாபுரம், பாலமேடு, அலங்காநல்லூர் உள்ளிட்ட பல்வேறு இடங்களில் இந்த விளையாட்டுப் போட்டியானது நடத்தப்படுகிறது.
- ❖ உழவர் சமுதாயத்தினருக்கு நாட்டுக் காளை மாட்டு இனங்களைப் பாதுகாக்கச் செய்வதற்கான ஒரு பாரம்பரிய வழி இந்த விளையாட்டுப் போட்டிகளாகும்.
- ❖ கர்நாடகா மற்றும் தமிழ்நாடு தவிர, பஞ்சாப், ஆந்திரா மற்றும் மகாராஷ்டிரா ஆகிய மாநிலங்களில் இந்த விளையாட்டுப் போட்டிக்குத் தடை விதிக்கப் பட்டுள்ளது.
- ❖ கர்நாடகாவில் ஜல்லிக்கட்டு கம்பளா என்று அழைக்கப்படுகிறது.

### தேசியச் செய்திகள்

#### யாத்ரீகர்களுக்கான அரசு விருப்புரிமை அடிப்படையிலான ஹஜ் ஒதுக்கீடு

- ❖ யாத்ரீகர்களுக்கான அரசு விருப்புரிமை அடிப்படையிலான ஹஜ் ஒதுக்கீட்டினை இந்திய அரசாங்கம் நீக்கியுள்ளது.

- ❖ ஹஜ் யாத்திரை என்பது சவுதி அரேபியாவில் உள்ள மெக்காவிற்கு ஆண்டுதோறும் மேற்கொள்ளப்படும் ஒரு இஸ்லாமிய யாத்திரையாகும்.
- ❖ சவுதி அரேபிய அரசாங்கம், ஒரு குறிப்பிட்ட நாட்டிலிருந்துப் பயணம் மேற்கொள்கின்ற யாத்ரீகர்களின் மொத்த எண்ணிக்கையை நிர்ணயிக்கும் வகையில் நாடு வாரியான ஒதுக்கீட்டை வழங்குகிறது.
- ❖ "அரசு விருப்புரிமை ஒதுக்கீடு" ஆனது மேலும் இரண்டாகப் பிரிக்கப்பட்டுள்ளது.
- ❖ இதில் 200 இடங்கள் ஹஜ் குழுவிடமும், 300 இடங்கள் மத்திய அரசில் முக்கியமான பதவிகளைக் கொண்டுள்ளவர்களிடமும் உள்ளன.
- ❖ இதில் குடியரசுத் தலைவரிடம் 100, பிரதமரிடம் 75, குடியரசுத் துணைத் தலைவரிடம் 75, சிறுபான்மை விவகார அமைச்சரிடம் 50 ஆகியவை அடங்கும்.
- ❖ இந்த இடங்கள் தற்போது மீண்டும் பொதுக் குழுவில் சேர்க்கப்பட்டதன் மூலம் இந்த ஒதுக்கீடானது தற்போது ரத்து செய்யப்பட்டுள்ளது.
- ❖ இந்தியா சவுதி அரேபியாவுடனான 2023 ஆம் ஆண்டு ஹஜ் இருதரப்பு ஒப்பந்தத்தில் கையெழுத்திட்டது.
- ❖ இந்த ஒப்பந்தத்தின்படி, மொத்தம் 1,75,025 இந்திய ஹஜ் யாத்ரீகர்கள் ஹஜ் பயணம் மேற்கொள்ள முடியும்.
- ❖ இது வரலாற்றில் மிக உயர்மதிப்பு கொண்டதாகக் கருதப்படுகிறது.



## சர்வதேசச் செய்திகள்


### எபோலா வைரஸ் பெருந்தொற்றிற்கு முற்றுப்புள்ளி

- ❖ சூடான் எபோலா வைரசினால் ஏற்பட்ட எபோலா பெருந்தொற்றானது உகாண்டாவில் முடிவுக்கு வந்ததாக உலக சுகாதார அமைப்பு அறிவித்தது.
- ❖ 2022 ஆம் ஆண்டு செப்டம்பர் 20 ஆம் தேதியன்று மத்திய முபெண்டே மாவட்டத்தில் இந்த நோயின் முதல் பாதிப்பானது உறுதி செய்யப்பட்டது.
- ❖ இது ஒரு தசாப்தத்தில் ஏற்பட்ட உகாண்டாவின் முதல் சூடான் எபோலா வைரஸ் பெருந்தொற்றாகும் என்பதோடு, இது ஒட்டு மொத்தமாக உகாண்டாவில் ஏற்பட்ட ஐந்தாவது பெருந்தொற்றாகும்.
- ❖ எபோலா வைரஸ் நோய் என்பது எபோலா வைரஸ் திரிபுகளுள் ஒன்றினால் ஏற்படும்



தொற்று காரணமாக ஏற்படுகின்ற அரிதான மற்றும் கொடிய நோயாகும்.

- ❖ இந்த வைரஸ் ஆனது முதன்முதலில் 1976 ஆம் ஆண்டில் எபோலா நதிக்கு அருகில் கண்டறியப் பட்டது.
- ❖ உகாண்டாவில் ஏற்பட்டுள்ள இந்தப் தொற்றுப் பெருவெடிப்பானது, சூடான் எபோலா வைரசினால் ஏற்பட்டதாகும்.
- ❖ எபோலா வைரஸின் ஆறு வகைகளில் இதுவும் ஒன்றாகும் என்பதோடு, இதனைத் தடுப்பதற்காக வெற்றிகரமான தடுப்பூசி எதுவும் இதுவரை கண்டறியப்படவில்லை.



## சுற்றுச்சூழல் செய்திகள்

**பாதுகாக்கப்பட்ட இனங்களின் பட்டியலில் நீலக்குறிஞ்சி**



- ❖ சுற்றுச்சூழல், வனம் மற்றும் பருவநிலை மாற்றத் துறை அமைச்சகமானது (MoEF) நீலக் குறிஞ்சியினை (ஸ்ட்ரோபிலாந்தஸ் குந்தியானா) பாதுகாக்கப்பட்ட தாவரங்களின்

பட்டியலில் சேர்த்து, 1972 ஆம் ஆண்டு வன உயிரினங்கள் (பாதுகாப்பு) சட்டத்தின் IIIவது அட்டவணையின் கீழ் பட்டியலிட்டுள்ளது.

- ❖ இதன் படி இந்தச் செடியைப் பிடுங்குபவர் அல்லது இதனை அழிப்பவர்களுக்கு ரூ. 25,000 அபராதம் மற்றும் மூன்றாண்டு சிறைத் தண்டனை விதிக்கப்படும்.
- ❖ இந்த ஆணைப் படி, நீலக்குறிஞ்சியினைப் பயிரிடுவதற்கும் அல்லது அதனை வைத்து இருப்பதற்கும் அனுமதியில்லை.
- ❖ மேற்குத் தொடர்ச்சி மலைப் பகுதியில், கிட்டத்தட்ட 70 வகையான நீலக்குறிஞ்சி செடிகள் கண்டறியப்பட்டுள்ளன.
- ❖ 12 ஆண்டுகளுக்கு ஒருமுறை பூக்கும் ஸ்ட்ரோபிலாந்தஸ் குந்தியானா எனப்படும் நீலக் குறிஞ்சி மிகவும் பிரபலமானதாகும்.
- ❖ இருப்பினும், நீலக் குறிஞ்சியின் வேறு சில அரிய வகைகளும் மேற்குத் தொடர்ச்சி மலைப் பகுதியில் காணப்படுகின்றன.

## மாநிலச் செய்திகள்

### லோஹ்ரி அறுவடைத் திருவிழா



- ❖ லோஹ்ரி என்பது குளிர்காலப் பயிர்களுக்கான அறுவடைப் பருவக் காலத்தின் தொடக்கத்தைக் குறிக்கும் வகையில் கொண்டாடப் படுகின்ற ஒரு பிரபலமான இந்தியப் பண்டிகை ஆகும்.
- ❖ இமாச்சலப் பிரதேசம், ஹரியானா மற்றும் ஜம்மு போன்ற நாட்டின் பிற பகுதிகளிலும் இவ்விழா பிரபலமாக கொண்டாடப்படுகிறது.
- ❖ லோஹ்ரி திருவிழாவானது பாரம்பரியமாக ராபி பயிர்களின் அறுவடைக் காலத்துடன் தொடர்புடையது.
- ❖ இத்திருவிழாவின் தோற்றத்தை துல்லா பத்தியின் கதையிலிருந்து அறியலாம்.
- ❖ அவர் பஞ்சாபின் புகழ்பெற்ற நாயகர் ஆவார் என்பதோடு, அவர் முகலாயப் பேரரசர் அக்பருக்கு எதிராக மேற்கொள்ளப்பட்ட ஒரு கிளர்ச்சிக்கும் தலைமை தாங்கினார்.


## முக்கிய தினங்கள்

### 7வது ஆயுதப்படை வீரர்கள் தினம் - ஜனவரி 14

- ❖ இந்திய நாட்டின் ஆயுதப் படைகளில் பணியாற்றிய வீரர்களின் தியாகம் மற்றும்

சேவையைக் கௌரவிப்பதற்காக இந்தத் தினமானது அர்ப்பணிக்கப்பட்டுள்ளது.

- ❖ இந்தத் தினமானது 2017 ஆம் ஆண்டில் கொண்டாடப்படத் தொடங்கியது.
- ❖ இந்தத் தினமானது, நவம்பர் 11 ஆம் தேதியன்று உலகம் முழுவதும் கொண்டாடப்படும் போர் நிறுத்த தினத்தில் இருந்து உருவானதாக அறியப்படுகிறது.
- ❖ முதல் போர் நிறுத்த தினமானது 1919 ஆம் ஆண்டு நவம்பர் 11 ஆம் தேதியன்று அனுசரிக்கப் பட்டது.
- ❖ இது முதலாம் உலகப் போரின் முடிவை நினைவு கூருவதையும், அப்போரில் போராடிய துணிச்சலான வீரர்களைக் கௌரவிப்பதையும் நோக்கமாகக் கொண்டுள்ளது.
- ❖ இந்தியாவில், 1926 ஆம் ஆண்டில் காங்கிரஸால் நிறைவேற்றப்பட்ட தீர்மானத்தின் மூலம் இந்தத் தினமானது முதன்முதலில் அனுசரிக்கப்பட்டது.
- ❖ போர் நிறுத்த நாளானது 2017 ஆம் ஆண்டில் இந்தியாவில் ஆயுதப்படை வீரர்கள் தினம் என மறுபெயரிடப்பட்டது.



### 75வது இந்திய இராணுவ தினம் - ஜனவரி 15



- ❖ இது இந்திய இராணுவத்தின் முதல் இந்தியப் படைத் தளபதியான ஜெனரல் (ஃபீல்டு



மார்ஷல்) K.M.கரியப்பா அவர்களின் சாதனைகளை நினைவு கூருவதை நோக்கமாகக் கொண்டுள்ளது.

- ❖ 1949 ஆம் ஆண்டில் இந்நாளில் தான், கடைசி பிரிட்டிஷ் தலைமைப் படைத் தளபதியான ஜெனரல் சர் FRR புச்சரிடமிருந்து இந்திய இராணுவத்தின் தலைமைப் பொறுப்பை கரியப்பா ஏற்றார்.
- ❖ இவர் சுதந்திர இந்தியாவின் முதல் இந்தியத் தளபதி ஆனார்.
- ❖ கரியப்பா மற்றும் பாதுகாப்புப் படைகளைக் கௌரவிக்கும் வகையில் ஒவ்வொரு ஆண்டும் இராணுவ தினம் கொண்டாடப்படுகிறது.

